

जयशंकर-अराघची की चौथी बातचीत

► भारत और ईरान के बीच संपर्क लगातार जारी

नई दिल्ली, 13 मार्च। पश्चिम एशिया में बढ़ते तनाव और ऊर्जा संकट के बीच भारत और ईरान के बीच कूटनीतिक संपर्क लगातार जारी है। विदेश मंत्री डॉ. एस. जयशंकर ने गुरुवार रात अपने ईरानी समकक्ष सैयद अब्बास अराघची से चौथी बार बातचीत की। फोन पर बातचीत की।

संघर्ष शुरू होने के बाद दोनों नेताओं के बीच यह चौथी बातचीत है। यह वार्ता ऐसे समय हुई जब रणनीतिक रूप से बेहद



अहम होर्मुज जलडमरूमध्य में फसे 28 व्यापारिक जहाजों के लिए सुरक्षित मार्ग सुनिश्चित करने के प्रयास तेज किए गए हैं। भारत लगातार ईरान के साथ संपर्क में रहकर इस समुद्री मार्ग से गुजरने वाले जहाजों की सुरक्षित आवाजाही सुनिश्चित करने की कोशिश कर रहा है।

तेहरान के फर्डौसी स्कायर में बड़ा विस्फोट

ईरान. ईरान की राजधानी तेहरान के फर्डौसी स्कायर में शुक्रवार को उस समय बड़ा विस्फोट हुआ जब हजारों लोग कूदस डे मार्च में शामिल होने के लिए जुटे थे। धमाके के बाद इलाके में अफरातफरी मच गई और आसमान में घना धुआं उठता दिखाई दिया। रिपोर्टों के अनुसार, विस्फोट से पहले इजरायल ने इस इलाके में संभावित हमले की चेतावनी दी थी। इजरायल ने दावा किया है कि पिछले 24 घंटों में उसने ईरान में 200 से अधिक ठिकानों को निशाना बनाया है। घटना के बाद पूरे पश्चिम एशिया में तनाव और बढ़ गया है।

निर्दोषों को मारने वाले ईरानियों को मारना बड़ा सम्मान : ट्रंप

वाशिंगटन. अमेरिकी राष्ट्रपति डोनाल्ड ट्रंप ने शुक्रवार को कहा कि अमेरिका के 47वें राष्ट्रपति के रूप में उनके लिए उन ईरानियों को मारना एक बड़ा सम्मान है, जो 47 वर्षों से पूरी दुनिया में निर्दोष लोगों को मार रहे हैं। श्री ट्रंप ने अपने सोशल मीडिया प्लेटफॉर्म पर कहा, वे 47 वर्षों से पूरी दुनिया में निर्दोष लोगों को मार रहे हैं। और अब मैं अमेरिका के 47वें राष्ट्रपति के रूप में उन्हें मार रहा हूँ। ऐसा करना कितने बड़े सम्मान की बात है! उन्होंने कहा कि अमेरिका ईरानी शासन की सैन्य, आर्थिक और अन्य तरीकों से पूरी तरह से नष्ट कर रहा है। अमेरिकी राष्ट्रपति ने कहा, ईरान की नौसेना खत्म हो गई है, उनकी वायु सेना अब नहीं रही, मिसाइलें, ड्रोन और बाकी सब कुछ तबाह किया जा रहा है और उनके नेताओं की भी मिटा दिया गया है।

खामेनेई जीवित हैं लेकिन शायद घायल हैं : ट्रम्प

वाशिंगटन. अमेरिकी राष्ट्रपति डोनाल्ड ट्रम्प ने दावा किया है कि ईरान के नर्वनियुक्त सर्वोच्च नेता मोजतबा खामेनेई जीवित तो हैं, लेकिन अमेरिका-इजरायल गठबंधन के साथ युद्ध के शुरुआती दिनों में वे संभवतः घायल हो गए थे। साक्षात्कार में राष्ट्रपति ट्रम्प ने कहा कि वे किसी न किसी रूप में जीवित जरूर हैं, लेकिन उनकी स्थिति जखमी होने की हो सकती है। श्री खामेनेई को छिले रविवार को उनके पिता अली खामेनेई की मृत्यु के बाद नया सर्वोच्च नेता चुना गया था। श्रीअली खामेनेई युद्ध के शुरुआती हमलों में मारे गए थे।



ईंधन भरने वाला विमान दुर्घटनाग्रस्त

► चालक दल के चार सदस्यों की मौत, दो लापता

वांशिंगटन, 13 मार्च. अमेरिकी मध्य कमान (सेंटकॉम) ने एक आधिकारिक बयान जारी कर पुष्टि की है कि इराक में उनके एक रोपयूटिंग एयरक्राफ्ट (ईंधन भरने वाला विमान) केसी -135 के दुर्घटनाग्रस्त होने से चालक दल के चार सदस्यों की मृत्यु हो

गई है। इस विमान में चालक दल के कुल छह सदस्य सवार थे। इनमें से चार की मौत हो गई है, जबकि शेष दो सदस्यों की स्थिति के बारे में अभी विस्तृत जानकारी साझा नहीं की गई है। यह हादसा पश्चिमी इराक के एक दुर्गम इलाके में हुआ। यह विमान क्षेत्र में जारी सैन्य अभियानों के तहत अन्य विमानों में हवा में ईंधन भरने के मिशन पर तैनात था।

फारुक अब्दुल्ला के खिलाफ जारी गैर-जमानती वारंट वापस

श्रीनगर.श्रीनगर की एक अदालत ने जम्मू-कश्मीर क्रिकेट एसोसिएशन (जेकेसीए) घोटाले के सिलसिले में पूर्व मुख्यमंत्री फारुक अब्दुल्ला के खिलाफ पहले जारी किये गये गैर-जमानती वारंट को वापस ले लिया है। अदालत ने कार्यवाही में उनकी अनुपस्थिति का कारण बताते हुए एक आवेदन दायर करने के बाद यह निर्णय लिया। खान ने अदालत को बताया कि पूर्व मुख्यमंत्री एक दिन पहले जम्मू में उन पर हुए कातिलाना हमले से सदमे के कारण सुनवाई में शामिल नहीं हो सके हैं। खान ने दलील दी कि नेशनल कॉन्फ्रेंस के अध्यक्ष इस घटना के बाद की स्थितियों के कारण शारीरिक रूप से या नचुआल मोड के माध्यम से पेश होने में असमर्थ थे।

► विपक्ष ने गैस संकट को लेकर सरकार के खिलाफ विरोध ► देश के कई राज्यों में रसोई गैस सिलेंडर की किल्लत

नई दिल्ली, 13 मार्च. देश में एलपीजी सिलेंडर की कमी को लेकर बढ़ती परेशानियों की गुंज शुक्रवार को संसद तक पहुंच गई। लोकसभा की कार्यवाही शुरू होते ही विपक्षी सांसदों ने इस मुद्दे पर जोरदार हंगामा और नारेबाजी शुरू कर दी।

जैसे ही स्पीकर ओम बिरला सदन में पहुंचे, विपक्ष ने गैस संकट को लेकर सरकार के खिलाफ विरोध दर्ज कराना शुरू कर दिया। स्पीकर ने विपक्षी सांसदों को शांत कराने और सदन



की कार्यवाही सुचारू रूप से चलाने का प्रयास किया, लेकिन हंगामा थमने का नाम नहीं ले रहा था। लगातार शोर-शराबे और

नारेबाजी के कारण सदन की कार्यवाही मुश्किल से तीन मिनट ही चल सकी। वहीं, देश के कई राज्यों में रसोई गैस सिलेंडर की किल्लत और वितरण व्यवस्था

► देश में पर्याप्त भंडार : सरकार

नई दिल्ली. सरकार ने शुक्रवार को एक बार फिर देशवासियों से अपील की कि वे रसोई गैस और पेट्रोल-डीजल को लेकर घबराहट में न आएं क्योंकि देश में इनका पर्याप्त भंडार है। विभिन्न मंत्रालयों के वरिष्ठ अधिकारियों ने पश्चिम एशिया की स्थिति के बारे में बुलाये गये संवाददाता सम्मेलन में कहा कि सरकार ईरान के नेताओं से लगातार संपर्क में है।

► कहां-तकनीकी मुद्दों पर विशेषज्ञों की राय जरूरी

नई दिल्ली, 13 मार्च. सुप्रीम कोर्ट ने शुक्रवार को देश के सभी ब्लड बैंकों में न्यूक्लिक एसिड प्रबंधन परीक्षण अनिवार्य करने की मांग वाली जनहित याचिका पर सुनवाई करते हुए उसे फिलहाल स्वीकार करने से इनकार कर दिया।

अदालत ने कहा कि यह चिकित्सा विज्ञान से जुड़ा तकनीकी विषय है और न्यायालय स्वयं को इस क्षेत्र का विशेषज्ञ मानकर कोई निर्णय नहीं दे सकता। मुख्य न्यायाधीश जस्टिस सुर्यकांत और जस्टिस जांयमाल्या बागची की पीठ ने स्पष्ट किया कि इस तरह के मामलों में नीति

228 करोड़ धोखाधड़ी मामले में अनिल अंबानी के पुत्र से पूछताछ

नई दिल्ली, 13 मार्च. केंद्रीय जांच ब्यूरो (सीबीआई) ने शुक्रवार को रिलायंस होम फाइनेंस लिमिटेड और अन्य के खिलाफ दर्ज 228 करोड़ रुपये के बैंक ऋण धोखाधड़ी के मामले में अनिल अंबानी के पुत्र जय अनमोल अंबानी का बयान दर्ज किया।

यह मामला पिछले साल छह दिसंबर को दर्ज किया गया था। इस मामले में जय अनमोल अंबानी, रवींद्र सुधाकर सहित अज्ञात व्यक्तियों और अज्ञात लोक सेवकों को आरोपी बनाया गया है। जांच एजेंसी ने जय अनमोल अंबानी को शुक्रवार को दिल्ली

स्थित सीबीआई मुख्यालय में जांच में शामिल होने के लिए तलब किया था। एक वरिष्ठ सीबीआई अधिकारी ने कहा, जय आन जांच अधिकारी के सामने पेश हुए और उनसे करीब 6.5 घंटे तक पूछताछ की गयी। आगे की पूछताछ के लिए आरोपी को शनिवार को भी बुलाया गया है। सीबीआई ने यूनिजन बैंक ऑफ इंडिया की शिकायत पर रिलायंस होम फाइनेंस लिमिटेड (रिलायंस एडीए ग्रुप की एक कंपनी), इसके प्रमोटर्स/निदेशकों और अज्ञात बैंक अधिकारियों के खिलाफ आपराधिक मामला दर्ज किया था।

सीएम स्टालिन ने नई ग्राम योजनाओं के लिए प्रधानमंत्री की मंजूरी मांगी

चेन्नई.तमिलनाडु के मुख्यमंत्री एम.के. स्टालिन ने शुक्रवार को प्रधानमंत्री नरेंद्र मोदी से होगेनेकल संयुक्त जल आपूर्ति योजना के दूसरे चरण और 7,590 करोड़ रुपये की कुल लागत वाली 10 नयी बहु-ग्राम योजनाओं के लिए मंजूरी मांगी है। पेयजल आपूर्ति सुनिश्चित करना है। इसके साथ ही उन्होंने इस परियोजना के लिए केंद्र के हिस्से के 3,112 करोड़ रुपये के बकाया फंड को जारी करने का भी आग्रह किया है। श्री स्टालिन ने प्रधानमंत्री नरेन्द्र मोदी को लिखे एक अर्ध-सरकारी पत्र में केंद्र सरकार के जल जीवन मिशन को विस्तार देने के हालिया फैसले का हवाला दिया।

आईआईटी ग्रेजुएट अमेरिका में बेच रहा 780 की चाय

► नौकरी छूटने के बाद लॉस एंजलिस में शुरू किया टी स्टॉल

लॉस एंजलिस/नई दिल्ली, 13 मार्च. आईआईटी से पढ़ाई करने के बाद अधिकतर छात्र बड़ी कंपनियों में नौकरी या स्टार्टअप का रास्ता चुनते हैं, लेकिन एक भारतीय युवक ने अमेरिका में अलग ही मिसाल पेश की है।

आईआईटी खड़गपुर से ग्रेजुएट प्रभाकर प्रसाद इन दिनों लॉस एंजलिस में चाय का ठेला लगाकर चर्चा में हैं। प्रभाकर ने लॉस एंजलिस में भारतीय मसाला चाय का स्टॉल शुरू किया। उनके स्टॉल की सबसे खास बात यह है कि यहां एक कप चाय की कीमत 8 डॉलर यानी

करीब 780 रुपये है। आईआईटी खड़गपुर से ग्रेजुएशन करने वाले प्रभाकर प्रसाद इन दिनों अमेरिका के लॉस एंजलिस में चाय का ठेला लगाकर सुर्खियों में हैं।

आमतौर पर आईआईटी जैसे प्रतिष्ठित संस्थानों से पढ़ाई करने वाले छात्र बड़ी कंपनियों में ऊंचे पदों पर काम करते हैं, लेकिन प्रभाकर ने परिस्थितियों से हार मानने के बजाय एक नया रास्ता चुन लिया।

प्रभाकर प्रसाद का परिवार मूल रूप से बिहार का रहने वाला है, लेकिन बाद में उनका परिवार मध्य प्रदेश के भोपाल में बस गया था। उनकी स्कूली शिक्षा भोपाल में ही हुई। इसके बाद उन्होंने आईआईटी खड़गपुर से ग्रेजुएशन किया।

► छटनी का हुआ था शिकार

इसके बाद प्रभाकर अमेरिका चले गए, जहां उन्होंने कुछ समय तक टेक सेक्टर में नौकरी की। हालांकि वर्ष 2025 में टेक इंडस्ट्री में बड़े पैमाने पर छटनी हुई, जिसके कारण उनकी नौकरी खत्म हुई। नौकरी जाने के बाद प्रभाकर ने निराश होने के बजाय नया कदम उठाने का फैसला किया। लॉस एंजलिस में भारतीय मसाला चाय का ठेला शुरू कर दिया। उनका यह टी स्टॉल धीरे-धीरे लोगों के बीच लोकप्रिय होने लगा। प्रभाकर के चाय स्टॉल की खास बात यह है कि यहां एक कप चाय की कीमत 8 डॉलर रखी गई है।

भारत के प्रतिभाशाली लोगों पर गर्व : केजरीवाल

निवेश से पंजाब में विकास के नए अवसर, समिट राज्य की अर्थव्यवस्था को नई दिशा

चंडीगढ़, 13 मार्च। पंजाब में कल से शुरू हुए प्रोग्रेसिव पंजाब इन्वेस्टर्स समिट 2026 में आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने निवेशकों और जनता को संबोधित किया।

इस समिट का उद्घाटन पंजाब के लोकप्रिय मुख्यमंत्री भगवंत मान के साथ हुआ। केजरीवाल ने भारत की प्रतिभा की तारीफ करते हुए कहा कि भाग्यवान ने भारत के लोगों को सबसे प्रतिभाशाली बनाया है और दुनिया के कई देशों में भारतीय लोगों का परचम लहरा रहा है।

केजरीवाल ने जोर देकर कहा कि भारत को चीन को मात देने के लिए अपनी ताकत और प्रतिभा



का इस्तेमाल करना होगा। समिट में दुनिया भर की बड़ी कंपनियों और उद्योगपति शामिल हैं, जो पंजाब में बड़े निवेश की योजना बना रहे हैं। 13 से 15 मार्च तक चलने वाले इस आयोजन को राज्य में उद्योग, रोजगार और विकास के नए दौर की शुरुआत के

क्रॉस वोटिंग के मद्देनजर ओडिशा से कांग्रेस के 6 विधायक बेंगलुरु पहुंचे

बेंगलुरु, 13 मार्च.ओडिशा में कांग्रेस के छह विधायकों को राज्यसभा चुनावों के मद्देनजर संभावित क्रॉस-वोटिंग और राजनीतिक खरीद-फरोख्त की बढ़ती चिंताओं के बीच गुरुवार देर रात उनके गृह राज्य में बेंगलुरु स्थानांतरित कर दिया गया।

विधायक रात करीब 11 बजे भुवनेश्वर से उड़ान भरकर केपेगौड़ा अंतरराष्ट्रीय हवाई अड्डे पहुंचे और पार्टी सहायकों द्वारा उनका स्वागत किया गया, जिसके बाद उन्हें कड़ी सुरक्षा के बीच रामनगर जिले के बिदादी के पास एक निजी रिसॉर्ट में ले जाया गया। राज्यसभा चुनाव प्रक्रिया के समापन तक उनके ठहरने के लिए



विशेष व्यवस्था की गई है। समझा जाता है कि इस समूह में कांग्रेस विधायक मांगू खिला, अप्पला स्वामी, राजन साकुर और अशोक कुमार दास के साथ उनके परिवार और पार्टी के वरिष्ठ नेता शामिल हैं। उनकी आवाजाही का समन्वय कर्नाटक के उपमुख्यमंत्री और राज्य कांग्रेस अध्यक्ष डीके शिवकुमार की देखरेख में किया गया है।

आज का इतिहास

- 1879-सापेक्षता के सिद्धांत से ब्रह्मांड की गूथियां सुलझाने वाले महान वैज्ञानिक अल्बर्ट आइंस्टीन का जन्म.
- 1883-जर्मन दार्शनिक, अर्थशास्त्री, इतिहासकार, राजनीतिक सिद्धांतकार, समाजशास्त्री कार्ल मार्क्स का निधन.
- 1913-मलयाली लेखक शंकरन कुट्टी पट्टेक्काड़ का जन्म.
- 1931-पहली वोलती भारतीय फिल्म 'आलमआरा' का प्रदर्शन हुआ.
- 1939-स्लोवाकिया ने आजादी की घोषणा की.
- 1963-प्रसिद्ध स्वतंत्रता सेनानी एवं राजस्थान के मुख्यमंत्री रहे जयनारायण व्यास का निधन.

अफगानिस्तान में दो अमेरिकी नागरिक किए गए गिरफ्तार

काबुल, 13 मार्च. अफगानिस्तान की तालिबान सरकार ने दो अमेरिकी नागरिकों को हिरासत में लिए जाने की शुक्रवार को पुष्टि की। सरकार के मुख्य प्रवक्ता जबीउल्लाह मुजाहिद के अनुसार इन दोनों व्यक्तियों को स्थानीय कानूनों का उल्लंघन करने के आरोप में हिरासत में लिया गया है। एक साक्षात्कार में मुजाहिद ने स्पष्ट किया कि इन अमेरिकी नागरिकों की गिरफ्तारी अफगान कानून तोड़ने के कारण हुई है। उन्होंने हालांकि इस मामले को अधिक तनावपूर्ण न बनाते हुए कहा कि यह मामला गंभीर नहीं है और स्थिति को सुलझाने के लिए समाधान मौजूद है।

गौरतलब है कि गत सोमवार को अमेरिकी विदेश मंत्री मार्को रूबियो ने अफगानिस्तान को आधिकारिक तौर पर गलत तरीके से हिरासत में लेने वाले देशों की सूची में डालने की घोषणा की थी।

तब अफगान विदेश मंत्रालय ने मंगलवार को इस अमेरिकी फैसले पर खेद व्यक्त किया। मंत्रालय ने स्पष्ट रूप से कहा कि किसी भी विदेशी नागरिक को राजनीतिक लाभ या किसी अदला-बदली की उम्मीद नहीं बनाया गया है। अफगान सरकार ने अमेरिका के उन आरोपों को पूरी तरह खारिज कर दिया है जिन्हें कहा गया था कि इन गिरफ्तारियों का इस्तेमाल सौदेबाजी के लिए किया जा रहा है।

रेल सेवा को हरी झंडी

गुवाहाटी से वीडियो कॉन्फ्रेंसिंग के जरिए किया शिलान्यास और लोकार्पण

मोदी ने कोकराझार को दी 4,570 करोड़ की सौगात

गुवाहाटी, 13 मार्च. प्रधानमंत्री नरेंद्र मोदी ने राजधानी गुवाहाटी से वीडियो कॉन्फ्रेंसिंग के जरिए असम के कोकराझार में 4,570 करोड़ रुपये से अधिक की परियोजनाओं का शिलान्यास और लोकार्पण किया। उन्होंने तीन नई रेल सेवाओं को भी हरी झंडी दिखाई।

इससे पहले, पीएम मोदी ने 3,200 करोड़ रुपये से अधिक की लागत वाली एक प्रमुख सड़क इन्फ्रास्ट्रक्चर परियोजना 'असम माला 3.0' की शुरुआत की। इस योजना के तहत, अंतर-राज्यीय संपर्क को बेहतर बनाने



और राष्ट्रीय राजमार्गों व ग्रामीण सड़कों के बीच समन्वय को मजबूत करने के लिए असम भर में 900 किलोमीटर से अधिक सड़कों का निर्माण किया जाएगा। असम की रोड कनेक्टिविटी और अधिक सशक्त होगी कार्यक्रम को संबोधित करते हुए पीएम मोदी ने कहा कि

मैं दिल्ली से निकला था आपके पास आने के लिए, लेकिन मुझे गुवाहाटी में ही उतरना पड़ा और अब मैं यहां से आपके दर्शन भी कर रहा हूँ और आपसे बात भी कर रहा हूँ, उन्होंने कहा कि भाजपा-एनडीए की डबल इंजन सरकार असम की विरासत के संरक्षण और असम के तेज विकास के लिए निरंतर काम कर रही है।

मौसम खराब होने की वजह से मैं कोकराझार नहीं आ पा रहा हूँ, मैं आप सभी का क्षमाप्रार्थी हूँ, यहां गुवाहाटी से ही आपसे संवाद संभव हुआ है।